



# स्थानीय-राजपत्र

भरतपुर महानगरपालिकाद्वारा प्रकाशित

खण्ड १

संख्या ४०

प्र.मिति: २०७७/०९/०५

## भाग-२

### लैंगिक हिसा व्यवस्थापन कार्यविधि, २०७६

भरतपुर महानगरपालिका  
नगर कार्यपालिकाको कार्यालय  
भरतपुर, चितवन  
बागमती प्रदेश, नेपाल

# लैंगिक हिंसा व्यवस्थापन कार्यविधि, २०७६

मिति: २०७७/०९/०५

## १. प्रस्तावना :

लैंगिक हिंसा पिडित/प्रभावित व्यक्तिको मानवअधिकारको संरक्षण तथा दिगो पुनर्स्थापना गर्न, हिंसाको रोकथाम, प्रवर्धनात्मक कार्य, सहयोगका साथै न्यायमा पहुँच बढाउने कार्यका लागि भरतपुर महानगरपालिका नगर कार्यपालिकाको प्रशासकीय कार्यविधि (नियमित गर्ने) ऐन, २०७५ को दफा ४ बमोजिम नियमावली २०७६ र स्थानीय सरकार सञ्चालन ऐन, २०७४ को परिच्छेद छ अन्तर्गत दफा २४ को उपदफा (१), (२), (३) को (च) (छ) (झ) मा भएको व्यवस्था अनुरूप प्रत्यायोजित अधिकारका आधारमा “लैंगिक हिंसा व्यवस्थापन कार्यविधि, २०७६” तयार पारिएको छ ।

## परिच्छेद-एक

### (१) सक्षिप्त नाम र प्रारम्भ :

(१.१) यस कार्यविधिको नाम : “लैंगिक हिंसा व्यवस्थापन कार्यविधि, २०७६” रहेको छ ।

(१.२) यो कार्यपालिकाको बैठकबाट निर्णय भइ प्रमाणिकरण भएको मितिबाट प्रारम्भ हुनेछ ।

### (२) परिभाषा : बिषय र प्रसङ्गले अर्को अर्थ नलागेमा यस कार्यविधिमा;

२.१) “लैंगिक हिंसा” भन्नाले सार्वजनिक वा निजी जीवनमा लिङ्गको आधारमा महिला, बालबालिका वा अन्य व्यक्तिलाई शारीरिक, यौनजन्य वा मानसिक क्षति वा पिडा पुऱ्याउने कार्य सम्भन्नु पर्दछ । सो शब्दले लिङ्गको आधारमा हुने वा हुनसक्ने कुनैपनि प्रकारको अपमानजन्य, पिडाजन्य, धम्कीपूर्ण व्यवहार, दवाव, करकाप वा स्वेच्छाचारी रूपमा महिला, बालबालिका वा अन्य व्यक्तिलाई स्वतन्त्रताको उपभोग गर्नबाट बच्चित गर्ने कार्य सम्भन्नु पर्दछ ।

(क) “ऐन” भन्नाले स्थानीय सरकार सञ्चालन ऐन, २०७४ लाई सम्भन्नु पर्दछ ।

ख) “महानगरपालिका” भन्नाले भरतपुर महानगरपालिकालाई सम्भन्नु पर्दछ ।

ग) “कार्यविधि” भन्नाले “लैंगिक हिंसा निवारण कार्यविधि, २०७६” सम्भन्नु पर्दछ ।

घ) “प्रमुख” भन्नाले भरतपुर महानगरपालिकाको नगर प्रमुखलाई सम्भन्नु पर्दछ ।

- ड) “उपप्रमुख” भन्नाले भरतपुर महानगरपालिकाको उप प्रमुखलाई सम्झनु पर्छ ।
- च) “कार्यालय” भन्नाले भरतपुर महानगरपालिका नगर कार्यपालिकाको कार्यालयलाई सम्झनु पर्छ ।
- छ) “योगदानमा आधारित पुनरस्थापना कोष” भन्नाले लैंगिक हिंसा पिडित/प्रभावितहरुको तत्काल उद्धार, पुनरस्थापना, कानुनी साहयता, उपचार, शिक्षा, मनोविमर्श सेवा लगायत सीप विकास तालिमका साथै जीविकोपार्जनका लागि उपलब्ध गराउने गरी स्थापना गरिएको पुनर्स्थापना कोष सम्झनुपर्दछ ।
- ज) “साखेदार संस्था” भन्नाले लैंगिक हिंसा पिडित/प्रभावितहरुका लागि संरक्षण र पुनर्स्थापनाका लागि संघसस्था दर्ता ऐन बमोजिम दर्ता भएका संस्थाहरुलाई सम्झनु पर्छ ।
- ञ) “पुनर्स्थापना केन्द्र” भन्नाले स्वीकृत प्राप्त सामाजिक संघसस्थाद्वारा महानगर क्षेत्रमा लैंगिक हिंसा पीडित तथा प्रभावितका लागि सञ्चालनमा रहेका सरक्षण गृह सम्झनु पर्छ ।
- ट) “अल्पकालीन आश्रय” भन्नाले लैंगिक हिंसाबाट पिडित/प्रभावितहरुको तत्काल उद्धार, पुनरस्थापना, कानुनी साहयता, उपचार, शिक्षा, मनोविमर्श सेवा, न्यायिक पहुँच लगायतका सेवा प्रदान गर्ने क्रममा पीडित/प्रभावितको सुरक्षार्थका लागि स्थापित भएका संस्थाद्वारा सञ्चालित संरक्षण गृहलाई सम्झनु पर्छ ।
- ठ) “सल्लाहाकार समिति” भन्नाले महानगरपालिकाको प्रमुखको संयोजकत्वमा गठन भएको समितिलाई सम्झनु पर्छ ।
- ड) “लैंगिक हिंसा निवारण व्यवस्थापन समिति” भन्नाले महानगरपालिकाको उपप्रमुखको संयोजकत्वमा गठन भएको समितिलाई सम्झनुपर्छ ।
- ढ) “अनुगमन” भन्नाले भरतपुर महानगरपालिका एवम् व्यवस्थापन समितिले सम्बन्धित प्रभावित तथा पीडितलाई उपलब्ध सेवा तथा सुविधा प्रदान गर्ने निकाय/संरक्षण प्रदान गर्ने संस्थाहरुबाट प्रदत्त सेवा तथा सहयोग सम्बन्धी भए गरेका कामको प्रगति प्रतिवेदन लगायत स्थलगत रूपमा सम्पन्न गरिएको कार्यलाई सम्झनु पर्छ ।
- ज) “एकद्वार सड्कट व्यवस्थापन केन्द्र” भन्नाले भरतपुर अस्पतालमा लैंगिक हिंसा पिडित/प्रभावितका लागि एकद्वारबाट उपलब्ध हुने सेवा तथा सुविधा सहित सञ्चालनमा रहेको केन्द्र सम्झनु पर्छ ।

## परिच्छेद २

### सेवा पुच्याउने क्षेत्रहरु/ पुनर्स्थापना कोषको व्यवस्था/संस्थागत संरचना

#### २.१. सेवा पुच्याउनुपर्ने क्षेत्र/व्यक्तिहरु

भरतपुर महानगरपालिका क्षेत्रभित्र बसोबास गर्ने लैंगिक हिंसा पीडित तथा प्रभावित महिला तथा बालबालिकाहरुको पुनर्स्थापनाका लागि आवश्यक सहयोग एवं सुविधा प्रदान गरिने छ ।

देहाय बमोजिम सबै किसिमका लैंगिक हिंसाबाट पीडित तथा प्रभावित व्यक्तिहरु लक्षियत वर्ग भित्र रहने छन्;

- क. सबै किसिमका लैंगिक हिंसाबाट प्रभावित व्यक्ति;
- ख. लैंगिक हिंसाको जोखिमयुक्त परिस्थितिमा रहेका व्यक्ति;
- ग. लैंगिक हिंसाबाट प्रभावित भई मानसिक स्वास्थ्यमा गम्भीर समस्या उत्पन्न भएका कारणले घर वा सार्वजनिक स्थानमा अलपत्र अवस्थामा जीवन जीउन बाध्य जुनसुकै उमेर समूहका व्यक्तिहरु;
- घ. मानव बेचविखन तथा ओसारपसारमा परी हिंसामा परेका महिला तथा बालबालिका,
- ड. लैंगिक हिंसा पीडित/प्रभावित एकल महिला, अपाङ्गता भएका महिला, बालबालिका तथा ज्येष्ठ नागरिक महिला,
- च. सशस्त्र द्वन्द्व तथा प्राकृतिक विपदका कारण हिंसामा परेका र पर्न सक्ने महिला तथा बालबालिका,
- छ. एच.आई.भी. तथा एड्सबाट सङ्क्रमित भै लैंगिक हिंसाबाट पिडित/प्रभावित बालबालिका र
- ज. यौनिक अल्पदूख्यक भएका व्यक्तिहरु ।

#### २.२. लैंगिक हिंसा व्यवस्थापन सल्लाहकार समिति :

“लैंगिक हिंसा व्यवस्थापन समिति” लाई थप सुझाव, सल्लाह र सहयोग प्रदान गर्नका लागि भरतपुर महानगरपालिकाका प्रमुख संयोजक रहने गरी एक सल्लाहकार समितिको गठन भएको हुनेछ, उक्त सल्लाहकार समितिमा देहायका पदाधिकारीहरु रहने व्यवस्था गरिएको छ ।

१) प्रमुख, भरतपुर महानगरपालिका	संयोजक
२) प्रमुख, जिल्ला समन्वय समितिको कार्यालय, चितवन	सदस्य
३) प्रमुख जिल्ला अधिकारी, जिल्ला प्रशासन कार्यालय, चितवन	सदस्य
४) प्रमुख प्रशासकीय अधिकृत, भरतपुर म.न.पा., नगरपालिकाको कार्यालय, भरतपुर	सदस्य
५) भरतपुर महानगरपालिकाका कानुनी अधिकृत	सदस्य

### २.३. सल्लाहकार समितिको काम कर्तव्य र अधिकार :

सल्लाहकार समितिको काम, कर्तव्य र अधिकार देहाय बमोजिमको हुनेछ;

क. लैंगिक हिंसा पीडित तथा प्रभावितहरूको पुनर्स्थापना सम्बन्धी कार्य गर्न लैंगिक हिंसा निवारण व्यवस्थापन समितिलाई नीतिगत निर्देशन दिने ।

ख. लैंगिक हिंसा विरुद्धमा सञ्चालन गरिने रोकथाम, प्रबर्द्धन, सहयोग र हिंसा प्रभावितहरूको पुनर्स्थापना सम्बन्धी भए गरेका कार्यहरूको स्थलगत अनुगमन गरी थप सुदृढीकरणका लागि व्यवस्थापन समितिलाई आवश्यक राय, सल्लाह र सुझाव दिने ।

ग. पुनर्स्थापना कार्यका साथै दीर्घकालीन पुनर्स्थापना केन्द्र निर्माणका लागि प्रदेश सरकार र संघीय सरकारसँग समन्वय र सहकार्यद्वारा थप श्रोत व्यवस्थापन गर्न सुझाव प्रदान गर्ने ।

### २.४. लैंगिक हिंसा व्यवस्थापन समिति :

लैंगिक हिंसा पीडित तथा प्रभावित विशेषगरी महिला तथा बालबालिकाहरूको अधिकार संरक्षण, सम्बर्द्धन र न्यायिक निरुपणका लागि आवश्यक आर्थिक, प्राविधिक तथा मानवीय सहयोग उपलब्ध गराउन सहजता प्रदान गर्न, लैंगिक हिंसालाई शून्य सहनशीलताको नीति अवलम्बन गर्न, आवश्यक श्रोत साधन सङ्कलन तथा परिचालन गरी पुनर्स्थापना केन्द्रको सञ्चालनमा मार्ग निर्देश गर्न, प्रदत्त सेवाहरूको गुणस्तर सुनिश्चित गर्न र विभिन्न सेवा-प्रदायक माख सहकार्यलाई बढावा दिन, भरतपुर महानगरपालिकाका उपप्रमुखको संयोजकत्वमा एक 'लैंगिक हिंसा व्यवस्थापन समिति' गठन गरिने छ । समितिमा निम्न पदाधिकारीहरु रहने व्यवस्था मिलाइएको छ ।

१) उपप्रमुख, भरतपुर महानगरपालिका	संयोजक
२) जिल्ला न्यायधिवक्ता, जिल्ला सरकारी बकिल कार्यालय, चितवन	सदस्य
३) प्रमुख, जिल्ला प्रहरी कार्यालय, चितवन	सदस्य
४) प्रमुख, मेडिकल सुपरिटेण्डेण्ट, भरतपुर अस्पताल	सदस्य
५) नगरप्रमुखबाट मनोनित कार्यपालिका सदस्य (एक जना)	सदस्य
६) सामाजिक क्षेत्रमा क्रियाशील व्यक्ति मध्येबाट नगर प्रमुखबाट मनोनित (१ जना महिला)	सदस्य
७) लैंगिक हिंसा विरुद्धमा कार्य गर्ने तथा पुनर्स्थापनाको क्षेत्रमा कार्यरत संस्थाका प्रमुखहरु व्यवस्थापन समितिको बैठकबाट मनोनित गरेका (२ जना)	सदस्य
८) जिल्ला बार एसोसियसनका अध्यक्ष	सदस्य
९) जिल्ला कानूनी साहयता समिति	सदस्य
१०) अध्यक्ष, पत्रकार महासंघ	सदस्य
११) प्रमुख महिला विकास अधिकृत, स्वास्थ्य तथा सामाजिक विकास महाशाखा,	सदस्य सचिव

## २.५. व्यवस्थापन समितिको काम, कर्तव्य र अधिकारः

व्यवस्थापन समितिको काम, कर्तव्य र अधिकार देहाय बमोजिम हुनेछ;

- क. लैंगिक हिंसा पीडित तथा प्रभावितहरुको मानव अधिकारको संरक्षण, सहयोग, न्यायमा पहुँच स्थापनाका साथै दिगो व्यवस्थापनमा सहयोग गर्ने ।
- ख. लैंगिक हिंसा पीडित तथा प्रभावितहरुको दिगो पुनरस्थापनाका लागि थप आर्थिक श्रोतको व्यवस्थापन, जिल्लामा रहेका अन्य पालिकाहरुबाट समेत योगदानमा आधारित श्रोत सङ्कलन, व्यवस्थापन र परिचालनका साथै प्रभावितहरुलाई सेवाको सुनिश्चितता दिलाउन पहल गर्ने ।

- ग. हिंसा पीडित तथा प्रभावितहरुको घटनाको प्रकृति र उमेर अनुसार कस्तो खालको सहयोग पुऱ्याउनु पर्ने हो ? एकिन गर्ने र पुनर्स्थापनासम्बन्धी निर्णय गर्ने ।
- घ. न्यूनतम मापदण्ड सहितको सुरक्षित आवास गृह र पुनर्स्थापना केन्द्र स्थापना तथा सञ्चालन सम्बन्धी निर्देशिका तयार गर्ने ।
- ड. सुरक्षित आवास गृह र पुनर्स्थापना केन्द्रको छनौट गर्न निश्चित आधार एवं निर्देशिका तयार पार्ने र सोही बमोजिम छनौट प्रक्रियाको अबलम्बन गर्ने ।
- च. पुनर्स्थापना सम्बन्धमा भए गरेका क्रियाकलापहरुको नियमित अनुगमनका साथै बार्धिक रूपमा समीक्षा गरी प्राप्त सुभाव र रायका आधारमा कार्यक्रम कार्यान्वयनमा सुधार गर्ने/गराउने ।
- छ. लैङ्गिक हिंसा व्यवस्थापन समिति र भरतपुर अस्पतालमा सञ्चालनमा आएको एकद्वारा सङ्कट व्यवस्थापन केन्द्र (OCMC) सँग आवश्यक समन्वय तथा सहकार्य गर्ने ।
- ज. लैङ्गिक हिंसा अन्त्यका लागि शून्य सहनशीलता नीतिलाई व्यवहारिक रूपमा अबलम्बन गर्ने/गराउने कार्यका लागि वडा तहसम्म लैङ्गिक हिंसा निवारण वडा समितिको गठन, परिचालन र महानगरको कानूनी मामिला शाखासँग समन्वय गरी वडा-वडामा कानूनी साक्षरता एवम् संरक्षण प्रणाली विषयमा कार्यक्रम कार्यान्वयन गर्ने व्यवस्था मिलाउने ।
- झ. स्थानीय जनप्रतिनिधि लगायत वडा तहमा रहेका महिला निगरानी समूह, मेलमिलाप समितिका सदस्य, महिला सहकारी संस्था, टोल विकास संस्था, स्वास्थ्य स्वयम् सेविका एवम् सरोकारवाला निकाय, संस्था वा व्यक्तिहरुलाई आवश्यकतानुसार कानूनी सचेतना प्रबद्धन गर्ने कार्यमा सहयोग पुऱ्याउने ।
- ञ. आर्धिक वर्षको अन्त्यमा भए गरेका उपलब्धी एवम् लैङ्गिक हिंसा निवारण कोष मार्फत भए गरेका खर्च विवरण सार्वजनिक गर्ने/गराउने ।

## २.६ व्यवस्थापन समितिको कार्य सञ्चालन विधि:

- क. व्यवस्थापन समितिको बैठक शुरुको ६ महिना सम्मका लागि मासिक रूपमा र त्यसपछि दुई-दुई महिनामा बस्नु पर्नेछ ।
- तर, आवश्यकता अनुसार जुनसुकै समयमा पनि व्यवस्थापन समितिको बैठक बस्न सक्ने छ ।

- ख. व्यवस्थापन समितिले सर्वसम्मतिका आधारमा निर्णय गर्नुपर्नेछ ।
- ग. दुई तिहाई सदस्य उपस्थित भएमा बैठकका लागि गणपूरक सझ्या पुगेको मानिने छ ।
- घ. समितिले आवश्यकतानुसार चितवन जिल्लाका अन्य पालिकाका प्रमुखहरुलाई आमन्त्रण गर्न कुनै बाधा पुग्नेछैन ।

## २.७ वडास्तरीय लैङ्गिक हिंसा निवारण समितिको गठनः

लैङ्गिक हिंसा लगायत समाजमा विद्यमान विभिन्न कुरीतिजन्य हिंसाको निवारण गर्न, लैङ्गिक हिंसाका कारण र निवारणका उपाय पत्ता लगाउन, वडा तहमा साविक महिला विकास कार्यक्रम अन्तर्गत गठन भएका महिला संस्था र लैङ्गिक हिंसा निगरानी समूह, किशोरी समूह र वडा बालक्लबको परिचालन गरी “हरेक घर सम्मानित घर अभियान” का रूपमा लैङ्गिक हिंसा विरुद्धमा विविध गतिविधीहरु गर्न महानगर क्षेत्रका सबै वडामा वडाअध्यक्ष्यको संयोजकत्वमा वडास्तरीय लैङ्गिक हिंसा निवारण समितिको गठन गरिनेछ । समितिमा निम्न पदाधिकारीहरु रहने व्यवस्था मिलाईएको छ ।

१) सम्बन्धित वडाको वडा अध्यक्ष्य	संयोजक
२) वडा अध्यक्ष्यले मनोनित गरेका वडा सदस्यमध्येबाट एक जना	सदस्य
३) वडा तहमा लैङ्गिक हिंसाका क्षेत्रमा कार्य गर्दै आएका महिला संस्था वा निगरानी समूह / गैसस/मेलमिलाप समिति मध्येबाट समितिले छनौट गरेका दुई जना	सदस्य
४) स्थानीय स्वास्थ्य संस्थाको प्रमुख	सदस्य
५) वडास्तरीय बालक्लबको अध्यक्ष्य/प्रतिनिधि	सदस्य
६) सम्बन्धित वडाको सचिव	सदस्य-सचिव

## २.८ वडास्तरीय लैङ्गिक हिंसा निवारण समितिको काम/कर्तव्य र अधिकारः

- समितिले लैङ्गिक हिंसा, महिला सुरक्षा, बालसंरक्षणका सबालका मुद्दाको सुनवाई र पैरवी गर्ने ।
- समुदाय तहमा हिंसा अन्त्यका लागि सबै नागरिकहरुको छलफल, चासो, चिन्ता एवम् जागरूकता पैदा गर्ने/गराउने ।

- समितिले समुदायका शुभचिन्तक समेतको सहयोगमा वडा भित्र पारिवारिक परिवेशमा छिपेका घटना उजागर गरी रोकथामका उपायहरू अबलम्बन गर्न सहयोग पुऱ्याउने ।
- वडा तहमा लैङ्गिक हिंसा अन्त्यका लागि भएका कानुनी व्यवस्थाका बारेमा बृहद रूपमा कानुनी साक्षरता (सचेतना) प्रदान गर्ने व्यवस्था मिलाउने ।
- हिंसा प्रभावितको तत्काल संरक्षण, औषधोपचार एवम् न्यायिक निरूपणका लागि व्यवस्थापन समितिलाई सिफारिस गर्ने ।
- प्रभावित महिलालाई न्यायिक निकायबाट प्रदत्त हक्को निर्वाध उपभोग गर्न आवश्यक सहयोग जुटाउने ।
- पारिवारिक विखण्डन भएको तथा गरिखाने आधार केही पनि नभएका प्रभावित महिलाको हकमा पुनर्स्थापना कोषबाट जीविकोपार्जन अनुदान दिलाउने प्रक्रियामा सहजीकरण गर्ने ।

### **परिच्छेद- ३**

#### **पुनर्स्थापना कोषको व्यवस्था/पुनर्स्थापना केन्द्र सञ्चालन**

#### **तथा व्यवस्थापन**

##### **३.१. पुनर्स्थापना कोषको व्यवस्था:**

लैङ्गिक हिंसा पीडित तथा प्रभावित भएका र परिवारमा तत्काल पुनर्स्थापना गर्न नसकिने लैङ्गिक हिंसा पीडित तथा प्रभावित महिला तथा बालबालिकाको हकमा शिक्षा, स्वास्थ्य, कानुनी परामर्श सेवा, मनोसामाजिक परामर्श सेवा, स्वरोजगार सिर्जना हुने खालका सीप तथा व्यवसायिक सीप विकास तालिमका साथै व्यवसाय स्थापना गर्न आर्थिक तथा प्रविधिक सहयोग उपलब्ध गराउने गरी दिगो पुनर्स्थापना गर्न एक छुटूटै कोषको स्थापना र सञ्चालन गरिने छ । साथै देहायको प्रक्रिया अबलम्बन गरी पुनर्स्थापना कोष सञ्चालनमा ल्याईने छ;

- क) लैङ्गिक हिंसा निवारणका लागि एकीकृत कोष सञ्चालन भएको हुनेछ ।
- ख) पुनर्स्थापना कोषका लागि प्रत्येक वर्ष महानगरले निश्चित प्रतिशत रकम विनियोजन गर्ने व्यवस्थालाई निरन्तरता दिएको हुनेछ ।

- ग) संघीय तथा प्रादेशिक सरकारबाट प्राप्त हुने लैङ्गिक हिंसा निवारण कोषअन्तर्गत प्राप्त रकम समेत यसै कोषमा राखिनेछ ।
- घ) राष्ट्रिय तथा अन्तर्राष्ट्रिय विकास साभेदार संस्था/व्यक्ति वा समूहबाट समेत प्राप्त रकम कोषमा राखिनेछ ।
- ड) पुनर्स्थापना कोषको रकम लैङ्गिक हिंसा पीडित/प्रभावितको अल्पकालीन तथा दीर्घकालीन पुनर्स्थापनाका लागि व्यवस्थापन समितिले स्वीकृत गरेको खर्चको मापदण्डका आधारमा पिडित/प्रभावितलाई खर्च उपलब्ध गराउने व्यवस्था मिलाउने छ ।
- च) कोषको रकम परिचालनका लागि छुटौ खाता सञ्चालनमा ल्याइने छ । उक्त खातामा रहेको रकम प्रत्येक वर्ष आन्तरिक/अन्तिम लेखा परीक्षण गर्ने व्यवस्था मिलाइने छ ।
- छ) पुनर्स्थापना कोषमा सञ्चित रकमलाई फ्रिज नहुने गरी सञ्चालन गर्ने व्यवस्था मिलाईने छ ।
- ज) भरतपुर महानगरपालिकाको लेखा प्रमुख र प्रमुख प्रशासकिय अधिकृतको संयुक्त दस्तखतबाट पुनर्स्थापना कोषको खाता सञ्चालन गरिनेछ ।

### ३. २. पुनर्स्थापना केन्द्र सञ्चालन तथा व्यवस्थापन :

सुरक्षित आवास गृह र पुनर्स्थापना केन्द्र सञ्चालन तथा व्यवस्थापन र लैङ्गिक हिंसा पीडित तथा प्रभावित व्यक्तिहरूलाई अल्पकालीन तथा दीर्घकालीन आश्रयको व्यवस्था मिलाउन देहाय बमोजिमका कार्यहरु गरिने छन्:

- क) आवश्यकताको आधारमा महानगरको उपयुक्त स्थानमा साभेदार संघसंस्थाले सुरक्षित आवास गृह तथा पुनर्स्थापना केन्द्र सञ्चालन गर्नेछ ।
- ख) सुरक्षित आवास गृह र पुनर्स्थापना केन्द्र स्थापना तथा सञ्चालन सम्बन्धी न्यूनतम मापदण्ड सहितको छुटौ निर्देशिका व्यवस्थापन समितिले तयार गरी लागू गर्न सक्नेछ ।
- ग) महानगरको आर्थिक तथा प्राविधिक सहयोग, समन्वय र सहकार्यमा स्थानीय गैर सरकारी संस्था तथा सामाजिक संघ-संस्था मार्फत हिंसा पिडित तथा प्रभावितका लागि सुरक्षित आवास गृह र पुनर्स्थापना केन्द्रको स्थापना तथा सञ्चालन गर्नेछ ।

- घ) लैंगिक हिंसा व्यवस्थापनको क्षेत्रमा निश्चित अनुभव बटुलिसकेका संस्थाहरूलाई महानगरको स्वीकृत निर्देशिका/कार्यविधि बमोजिम आवश्यकताका आधारमा सुरक्षित आवास गृह पुनर्स्थापना केन्द्र सञ्चालन गर्न व्यवस्थापन समितिले अनुमति दिन सक्नेछ ।
- ङ) एउटै संस्थाले छुट्टाछुट्टै मापदण्डका आधारमा सुरक्षित अल्पकालीन आश्रय सेवा र दिर्घकालीन पुनर्स्थापना केन्द्र सञ्चालन गर्न सक्ने छन् ।
- ६) सुरक्षित आवास गृहले ६ महिनासम्म पीडित तथा प्रभावितलाई राख्न सक्नेछ ।
- ७) पीडित तथा प्रभावित व्यक्तिको आवश्यकता एवं औचित्यका आधारमा पुनर्स्थापना केन्द्रमा संरक्षणका लागि समयावधि थप गर्नुपर्ने देखिएमा व्यवस्थापन समितिले निर्णय गर्न सक्नेछ ।
- ८) सुरक्षित आवास गृह र पुनर्स्थापना केन्द्रमा रहेका वा अन्य पीडित तथा प्रभावित व्यक्तिको निःशुल्क स्वास्थ्य उपचारका साथै एकीकृत सेवाको उपलब्धता भरतपुर अस्पतालमा रहेको एकद्वार सङ्कट व्यवस्थापन केन्द्रले प्रदान गर्नेछ ।
- ९) व्यवस्थापन समितिले आवास गृह र पुनर्स्थापना केन्द्र मापदण्ड अनुरूप सञ्चालन भए नभएको नियमित रूपमा अनुगमन गर्ने छ । अर्धवार्षिक रूपमा गृह र केन्द्र सञ्चालन कर्ता र व्यवस्थापन समितिले संयुक्त रूपमा समीक्षा गरी सुधारका योजना कार्यान्वयनमा ल्याउनेछ ।
- १०) जीविकोपार्जनका लागि सहयोग लैंगिक हिंसा पीडित/प्रभावितहरूमा भएको हिंसाको प्रकृति, हिंसाको गम्भिरता, परिवारको आर्थिक हैसियत, उमेर, शैक्षिक स्तर, पीडितका आफन्त र सहयोगी भए नभएको, आफन्त र सहयोगीबाट हुने आर्थिक सहयोग र संरक्षणको सम्भावना आदिका आधारमा पुनरस्थापनाको ढाँचा व्यवस्थापन समितिले निर्धारण गर्नेछ ।

### ३.३. आर्थिक सहयोग

क. हिंसा पिडितको अवस्था एवम् रुची अनुसार व्यवसाय वा जीविकोपार्जन गर्न बीउपुँजी (व्यवसाय स्थापना खर्च) को रूपमा आर्थिक सहयोग उपलब्ध गराउनेछ ।

ख. व्यवसायको प्रकृति हेरी समितिले आर्थिक सहयोगको मात्रा निर्धारण गर्नेछ ।

### ३.४ प्रविधिक सहयोग

पिडित तथा प्रभावितको जीविकोपार्जनका लागि प्रदान गरिने आर्थिक सहयोगसँगसँगै आवश्यकताको आधारमा सीप विकास तालिम, नियमित परामर्श सेवा उपलब्ध गराइनेछ, सो कार्यका लागि उपयुक्त नीजि संघ-संस्था, गैरसरकारी तथा सरकारी निकायँग समन्वय र सहकार्य गरिनेछ ।

## २.६. विद्यालय शिक्षा तथा प्राविधिक/व्यवसायिक शिक्षा

क. पीडित तथा प्रभावितको उमेर एवं रुचीका आधारमा विद्यालय तथा प्राविधिक शिक्षा उपलब्ध गराइनेछ ।

ख. बालबालिका तथा किशोरीको हकमा सामुदायिक एवम् नीजि विद्यालयमा १२ कक्षा सम्मको शिक्षा उपलब्ध गराइनेछ । सो कार्यको लागि जिल्लास्थित सामुदायिक एवम् नीजि विद्यालयहरुसँग समन्वय गरिनेछ ।

ग. पीडितको शैक्षिक स्तर एवम् रुचीका आधारमा प्राविधिक शिक्षा तथा व्यवसायिक तालिम उपलब्ध गराइनेछ । प्राविधिक शिक्षा तथा व्यवसायिक तालिम छनौट गर्दा बजारको माग एवम् वृत्ति विकासका अवसरहरुलाई ध्यानदिनु पर्नेछ ।

## २.७. लैंगिक हिंसा पीडित तथा प्रभावित संलग्न सहकारी संस्था वा सञ्जाल निर्माण

क. लैंगिक हिंसा पीडित/प्रभावितहरुको सहकारी संस्था निर्माण, प्रवर्धन एवं सोको सुदृढीकरण लागि आर्थिक सहयोग उपलब्ध हुनेछ ।

ख. लैंगिक हिंसा पीडित/प्रभावितहरुको सहभागिता, उनीहरुको अधिकारको संरक्षण, पुनर्स्थापना तथा व्यवस्थापनमा सहयोग पुग्नेछ ।

ग. वडा तह एवम् सरकारी निकाय/संस्थाहरुलाई जवाफदेही बन्न सञ्जाल निर्माण गर्ने प्रोत्साहित गरिनेछ ।

घ. सहकारी संस्था तथा सञ्जाललाई सरकारी, गैरसरकारी र नीजि क्षेत्रसँग सम्बन्ध स्थापित गराइनेछ ।

## २.८. दीर्घकालीन पुनर्स्थापना केन्द्र स्थापना, सञ्चालन र व्यवस्थापन

क) महानगरपालिका भित्र ५० जनासम्म अट्टन सक्ने क्षमताको सुविधा सम्पन्न दीर्घकालीन पुनर्स्थापना केन्द्रको भवन निर्माणका लागि उपयुक्त स्थानमा जग्गाको खोजि गरिने ।

- ख) संघीय तथा प्रादेशिक सरकारको प्रत्यक्ष सहयोगमा सुविधा सहितको भवन निर्माण गर्ने कार्यमा व्यवस्थापन समितिको सक्रियता रहनेछ ।

## परिच्छेद- ४

### विविधः

- क) यस कार्यविधिको कार्यान्वयनको क्रममा कुनै बाधा, अवरोध र अस्पष्टता भएमा त्यस्तो बाधा अड्चन फुकाउने प्रयोजनका लागि लैङ्गिक हिंसा निवारण व्यवस्थापन समितिले सल्लाहकार समितिको राय सुभावका आधारमा व्याख्या, थपघट, संशोधन वा हेरफेर गर्न सक्नेछ ।
- ख) कार्यविधिको दफा (२.२) मा उल्लेख भएको सल्लाहकार समितिमा प्रत्येक पालिकाका प्रमुख र व्यवस्थापन समितिमा र सबै पालिकाका उपप्रमुख एवम् न्यायिक समितिका संयोजकलाई सदस्यता थप गर्न सकिनेछ ।
- ग) समितिको सक्रियतामा चितवन जिल्लाका अन्य पालिकाहरूसँग सहयोग, समन्वय र सहकार्य गरी पुनर्स्थापना कोष स्थापना र सञ्चालन गर्न सबै पालिकाहरूको योगदानमा आधारित एकीकृत पुनरस्थापना कोष / दिर्घकालीन पुनरस्थापना केन्द्र सञ्चालन गर्न कुनै बाधा पुग्ने छैन ।

आज्ञाले

(प्रेमराज जोशी)

प्रमुख प्रशासकीय अधिकृत